
“आत्मनिवेदन चो कवी 
आर्विल्या विचारामदीं दिसत रावचो! 


कोची, केरळांतले सगल्यांक खबर आशिल्ले नामनेचे कवी श्री. आर.एस. 


भास्कर हांचो आत्मनिवेदन” हो कविता - झेलो म्हळ्यार तांच्याच उतरांन सांगपाचें 
जाल्यार 'भक्ती-कविता'च! पंचविसावी म्हळ्यारूच निमणी कविता मायाळो-कविता 
' आत्मनिवेदन '. 


श्रदेन आनी भक्तीन देवाक नित्य पूजपी एक भक्‍त देवाकडेन मागता, “काम 
आनी क्रोधान भरिल्या संवसारांतली जीण म्हाका खूबच कश्टदिणी आनी कठीण 
दिसता. तेन्ना ही त्राशी जीण जगपाक म्हाका आत्मधैर्य, आत्मविश्वास दी.” सगलें किते 
देवच करता. तो निर्मिता आनी तोच नाश करता अशी भावना बाळगुपी हो भक्त ना 
म्हळ्यार पुरायेन देवाचेर भरवंसून रावता आनी जसो कितें देवाचेर शीण Heer! 
आणी तांतुतल्यान देवान आपल्याक आत्मधैर्य दिवचें अशी आस्त बाळगिता . 


तशें पळोवपाक गेल्यार कवी आर .एस .भास्कराचो 'आत्मनिवेदन' कविता- 
झेल्यांतल्यो कविता म्हळ्यार ताका खबर आशिल्या, ताच्या संवकळीच्या देवदेवतांच्या 
गुण-वर्णनाच्यो कविता . वट्ट कवितांतल्यो आरती विघ्नेश्वराक, आरती दुर्गाभगवतीक, 
आरती जनार्दनाक, आरती दत्तात्रेयाक, आरती वेंकटपतीक, आरती श्रीकृष्णाक, 
आरती महाबळेश्वराक, आरती हनुमंताक ह्यो तर त्या त्या देवांच्या रूपांच्यो-गुणांच्यो , 
कर्तुबांच्यो आरत्यो! 

वांगडाच ह्या झेल्यांत भक्तान सरस्वतीकडेन वाणीची, उतरां बरोवपाक 
लगपी सरस्वतीची मागणी केल्ली आसा, गुरुमहाराजाक वंदन केल्ले आसा, 'वेळ काळ 
जाल्ले कितले' म्हणटना देवाचें गायन करपाक मेळचें अशी आस्त बाळगिल्ली आसा. 
देव जनार्दनाकडेन ‘SIS तुजे दोळे' म्हणून मनाकळजांतल्यान मागणें केल्लें आसा, 
ताचेफुडें तर 'जनेश्वरा जनार्दना' ही कविता खास जनार्दनाचेर बरोवन “प्रेम तुजेरि 
सदां रावूं दी हृदयांत म्हज्या' असो आपणें आपणांकूच भरवंसो दिल्लो आसा. 
मुकुंदाबगर समादान मेळप शक्य ना म्हणपी भक्त केन्ना 'पांडरिच्यान आयलो पांडू' 
म्हणत देवाच्या येण्यान खोस उक्तायता, जाल्यार केन्ना केन्ना 'जायना मरे, जायना 
म्हाका तुजेबगर काडूंक संवसार” म्हुण वथरेता! कारण, ताच्या हिसबान देवाची दया 
दर्याच्या पाळावरी, मळबामेरेन पावन मळबांतल्यांन माथ्यार शींवरपी! 


ह्या भक्‍ताक रामनामाचें पिशें, तातूंत भरपूर शक्त आसा, असो खर 
विश्वास! देखुनूच तो 'धरी आमचेर प्रेम' अशें भोव आत्मविश्वासान देवाक सांगता. 
गरज पडल्यार “वर तूं कोणाक दिता' म्हूण देवाकडेन झगडटा, घरच्यांसयत पंचमहाभूतांक 
नमन करतना तांचेकडेन जीण आनी त्राण मागता, देव जनार्दनाची कृपा मागतां 
मागतां सगल्याच देवांचो जयजयकार करता. 


ह्या सगल्याच कवितांची रचना करतना कवीन संबंदीत देवाच्या मूर्तीचो, 
तांच्या रूप-गुण वर्णनांसंबंदांतलो अभ्यास करून उतरां केळयल्लीं आनी खेळयल्लीं 
दिश्टी पडटात. देखीक, क्षिप्रप्रसादिनी वागीश्वरी, अमरावतीपुरेशा, आरती उवाळूं 
मंगळमुर्तेक, गौरीतनयाक, श्री सिद्धीविनायकाक, आदी. आतां सगल्याच आरत्यांनी 
अशी कोरांतिल्ली उतरावळ मेळटाच मेळटा. तेखातीर कवी श्री.आर.एस. भास्कराक 
जरूर परबी फावतात. 


हांव घरून चलतां, 'आत्मनिवेदन' मदलो देवपिसो भक्‍त म्हणल्यार खात्रीन 

श्री. आर.एस .भास्कर न्हय! म्हाका आधुनीक काळाक धरून विचार करपी आनी ते 
नदरेन कविता रचपी कवी भास्कर “आसा तुका मंदीर' मदल्या 

“तरीय तूं रावता आमच्या 

मनमंदीरांतु эт’ 
ह्या वळींनी सांपडटा, 

“तरीय तुका आवडींचें 

गायन दुर्बळांचें' 
मदीं सांपडटा. 'आसा हरी मनांतु' कवितेंत तर- 

आसा हरी म्हज्यांतु 

आसा हरी तुज्यांतु 

आसा हरी सर्वयकडे 

तरीय तो दिसना दोळ्यांत 
सारक्या वळींनी कवी श्री.आर.एंस. भास्कर शपश्टपणान दिसता. तो तसोच अशा. 
आर्विल्या विचारांमदीं दिसत रावचो अशें म्हाका ताचो एक बरें मागपी इश्ट म्हूण दिसता! 


कवी श्री .आर .एस .भास्कराक म्हजीं मनापसून परबीं. 
32 श्री दत्त 
श्रीस्थळ, काणकोण, गोंय कमलाकर दत्ताराम म्हाळशी 

नमन सरस्वते 


क्षिप्रप्रसादिनी वागीश्वरी देवी 

नमन तुका सरस्वते 

ब्रह्मदेवाली वामांगिनी तूं 

वर दितली ज्ञानांबिका 

मागता तुजेकडे विनयपणानी 

व्हांवू दी मनांतसून उतरांची सरस्वती 









गुरु वंदन 


वंदन तुका भक्तीन 

वंदन तुका निवळ मनान 
वंदन तुका साश्टांगांनी 

श्री वामनाश्रम गुरुमहाराया 


पावताय आमी तुजे 
पावन चरणी 
घालून लोटांगणी 
गुरुमहाराया 


सुकृताचें जीवन 
सद्गुणी संपत्ती 
वर दी आमकां 


गुरुमहाराया 

आसा तुका मंदीर 

मनमंदीरांतु बिष्णो 


गोड गोड कीर्तन 
आयकता तूं सदां सदां 
तरीय तुका आवडीचें 
गायन दुर्बळांचें 


आसा तुका गळ्यारि 
कौस्तुभ हार 

तरीय तुका जाय मूं 
तुळशीचो हार 

वेळु काळु जाल्ले कितुले 


वेळु काळु जाल्ले कितुले 
सूर्य चन्द्र येताय वताय 
रावता तूं जनार्दना 
राखून आमकां सदांकाळ 


आसा लक्ष्मी दाव्या भागीं 
क्षमादेवी उजव्या भागीं 
दर्शन तुजें अनंदा 

दिता मनाक आनंद 
नाका माका कीर्ती 

धन धान्य संपत्ती 

तुजे विशीं गावपाक सदां 
लाब कर जीणे म्हजे 

उगड तुजे दोळे 

जोडून हात 


अपराध कसलोय तरी 
केल्लो जाल्यार आमी 
क्षमा कर तूं देवा 
सत्यनारायणा 


संवसाराचें दुरित 
दूर कर देवा 
शांती समाधान 
दान दी गा देवा 





जनेश्वरा जनार्दना _ 


सदां काळ सदां वेळ . 
मन म्हजें वळवळेता 
अमरावतीपुरेशा 
मागता तुजें दर्शन 


सच्चिद्‌मय रूप तुजें 
दिता मनाक आनंद 
वैकुण्ठाच्या विष्णो 
जनेश्वरा जनार्दना 


निवळ विचार सदां 
व्हांवूं दी मनांत म्हज्या 
प्रेम तुजेरि सदां 

रावूं दी हृदयांत म्हज्या 

पांडरिच्यान आयलो पांडू 


दिसु वता, दिसु वता 


मनाची प्रतिक्षा चुकता 


तरीय etd सोडूं ना मूं 
आशा म्हजी भेटेक तुजे 


दिल्लें तुंवें जें जें म्हाका 


भव्यपणान सोंसलें ett 


जायना मरे, जायना म्हाका 
तुजेबगर काडूंक संवसार 





तुजे विना मुकुन्दा 


दूर दूर वता तरीय 
धावनु धावनु पावता मन 
तुजे विना ना मुकुन्दा 
मेळता समाधान 


केन्न केन्ना जाता मन 
शक्तीहीण युक्तीहीण 
याद तुजी दिता सदां 
आत्मधैर्य मनोधैर्य 


चुकूं न्हय रे उतरां म्हाका 
चुकूं न्हय रे कर्म म्हजें 
सत्याच्या मागविल्यान 
चलूं दी रे भयविना 

देवा तुजी दया 


देवा तुजी दया 

दर्येच्या पाळा वरी 
मळबा मेरेन पावता 
माथ्यार म्हज्या शिवरता 


देवा gat प्रेम 

फुलांच्या सुगंधा वरी 
मग मग मारता 
काळजांत म्हज्या भरता 


देवा तुजी माया 
झाडावेली वाली 
घालता म्हजेर वेडो 
बांदून सदां राबयता 





राम नाम जप | 
कितुलें सुंदर 
आसा राम नांव 
तितुलें निवळ तें 
राम नाम जप 
कोडु कोडु विचारांक 
दूर दूर करता 
तितुले गोड तें 
राम नाम जप 


जड जड संकश्टांक 


दूर दूर करता 
तितुलें शक्त तें 
राम नाम जप 

धरी आमचेरि प्रेम 


केन्ना केन्ना जगाक 
जाता भारु अधर्माचो 
तेन्ना भगवंता तूं 

घेता अवतारु 


मनुशालें रूप घेता 
जीवजाळ जाता 

भूंयेचेरि येवनु 9 

वैभव दाखयता 

सज्जनांच्या उद्धाराक 
आयलो तूं जनार्दना 

धरी आमचेरि प्रेम सदां 
नाका आमकां आनी कांयी 

आसा हरी मनांतु 


आसा हरी मनांतु 
आसा हरी उतरांतु 
आसा हरी सदांच 
सांगतान आमच्या 


आसा हरी म्हज्यांतु 

आसा हरी तुज्यांतु 

.आसा हरी सर्वयकडे 
तरीय तो दिसना दोळ्यांत 


भरूं दी मन 

अचंजळ भक्तीन 

रावता 4 हरी 

राखता आमकां सदांकाळ 

वर Ч कोणाक दिता 


आबोलेचें फूल तुंटेवन 
गांतून केल्ली माळा 
शांतादुर्गेक माळूंक म्हज्या 
सोबीत सुंदर हार दिल्लो 
एक सरी फूल ना 

एक सरी कोळो ना 


आबोली आतां बेजार जाल्या 
आबोली म्हजेर रागार जाल्या 


एक वाटेन मागतां हांव 
आनी वाटेन मागता आबोली 
सांग माये, सांग आतां 
वर तूं कोणाक दितली 





मागणी 


आवसूक नमन 
बापसूक नमन 
गुरूक नमन 

नमन, तुमकां नमन 


सूर्याक नमन 
पृथ्वीक नमन 

_ तेत्तीस कोटी देवांक नमन 
अष्टदिक्‌पालकांक नमन 


इश्टदेवतेक नमन 
कुळदेवाक नमन 
ग्रामदेवाक नमन 
नमन, तुमकां नमन 


जीण दियाय तुमी 
त्राण दियाय तुमी 





अनुग्रहु दी जनार्दना 


दिव्य सोबीत रूप तुगेलें 
अमरावतीपुरेशा लक्ष्मीजनार्दना 
प्रणाम करताय आमी साएश्टांगांनी 
अनुग्रहु दी तूं देवा जनार्दना 


शंख नादांनी नामस्मरणांनी 
शरण पावताय आमी इच्छांनी 
अनुग्रहु दी तूं देवा 

मनशांती दी लक्ष्मीजनार्दना 


तुळसी दळांनी, कदळी फळांनी 
अर्पण पावताय आमी नम्रपणांनी 
aque ती तूं देवा 

आयूर्‌ आरोग्य दी लक्ष्मीजनार्दना 
पांचार्ती उंवाळून कीर्तन म्हणून 
मागताय आमी भक्तींनी 

अनुग्रहु दी तूं देवा 

ऐश्वर्य दी लक्ष्मीजनार्दना 


2] 


म्हणाय आमी जय जय 


म्हणाय आमी जय जय 
माधवाक 


म्हणाय आमी जय जय 
केशवाक 


म्हणाय आमी जय जय 
गोविन्दाक 


म्हणाय आमी जय जय 
नारायणाक 


म्हणाय आमी जय जय 
हषिकेशाक 


म्हणाय आमी जय जय 
वसुदेवाक 


म्हणाय आमी जय जय 
अच्युताक 


म्हणाय आमी जय जय 
वामनाक 


म्हणाय आमी जय जय 
जनेश्वराक 


म्हणाय आमी जय जय 
जनार्दनाक 

आरती विघध्नेश्वराक 


आरती उंवाळूुं 
मंगळमूर्तेक 
गौरीतनयाक 

श्री सिद्धीविनायकाक 


आरती 34106 
बुख्धीदायकाक 
ज्ञानस्वरूपाक 
श्री गजवदनाक 


आरती उंवाळूुं 
विद्यादायकाक 
परब्रह्मस्वरूपाक 
श्री गणरायाक 


आरती Sath 
करुणासागराक 


विघ्नहर्त्याक 
श्री विघ्नेश्वराक 

आरती दुर्गाभगवतीक 


आरती उंवाळूं 
मंगळमूर्तेक 
सिंहारुढेक 

श्री दुर्गाभगवतीक 


आरती उंवाळूं 
प्रपंचमूर्तेक 
क्षेमकारिणीक 
श्री चामुंडेश्वरीक 


आरती उंवाळूं 
ज्ञानदायिकेक 
वेदस्वरूपिणीक 
श्री जगदीश्वरीक 
आरती उंवाळूं 
चैतन्यरूपिणीक 


शक्तीदायिकेक 
श्री त्र्यंबकेक 

आरती जनार्दनाक 


आरती 34106 
मंगळमूर्तक 
लक्ष्मीपतेक 
श्री जनार्दनाक 


आरती उंवाळुं 
मेघश्यामाक 
पीतांबरधारीक 
श्री शेषसायनाक 


आरती 34126 
शंखचक्रधारीक 
गदापद्मधारीक 
श्री वैकुण्ठनाथाक 


आरती Зато 
कौस्तुभभूषणाक 
मकरकुण्डळभूषणाक 
श्री सत्यनारायणाक 

आरती दत्तात्रेयाक 


आरती उंवादळूं 
मंगळमूर्तक 
त्रिमूर्तीस्वरूपाक 
श्री दत्तात्रेयाक 


आरती Sath 
शंखचक्रधारीक 
कमंण्डळवाहकाक 
श्री सगुणमूर्तेक 


आरती उंवाळूं 
गदापद्मधारीक 
त्रिशूलधारीक 
श्री त्रिगुणमूर्तेक 
आरती उंवाळूं 
ऐश्वर्यदायकाक 


ज्ञानसागराक 
श्री दत्तदिगंबराक 

आरती वेकटपतीक 


आरती उंवाळूं 
मंगळमूर्तेक 
पद्मावतीप्रियाक 
श्री वेंकटरमणाक 


आरती उंवाळूं 
ऐश्वर्यमुर्तेक 

श्रीशैलवासाक 
श्री वेकटेशाक 


आरती उंवाळूं 
शंखचक्रधारीक 
दीनदयाळाक 
श्री पद्‌मनाभाक 


आरती उंवाळूं 
भक्तजनप्रियाक 


विश्वपालकाक 
श्री वेकटाचलपतीक 

आरती श्रीकृष्णाक 


आरती उंवाळूं 
मंगळमूर्तक 
राधावल्लभाक 

श्री गोपाळकृष्णाक 


आरती उंवाळूं 
मनमोहनाक 
देवकीनंदनाक 
श्री मुकुंदाक 


आरती उंवाळूं 
यदुकुळपतीक 
वसुदेवनंदनाक 
श्री केशवाक 


आरती उंवाळूं 

आनंदसागराक 
विश्वरूपधारीक 
श्री मधुसूदनाक 

आरती महाबळेश्वराक 


आरती 3416 
मंगळमूर्तेक 
पार्वतीपतेक 
श्री परमेशाक 


आरती उंवाळूं 
रीनेत्रमूर्तेक 
नीळकण्ठाक 
श्री महेश्वराक 


आरती उंवाळूं 
इंदुचूढाक 
गंगाधराक 

श्री रुद्रेश्वराक 
आरती उंवाळूं 
त्रिशूलधारीक 
नागभूषणाक 

श्री महाबळेश्वराक 

आरती हनुमंताक 


आरती उंवाळूं 
मंगळमूर्तेक 
सज्जनप्रियाक 
श्री आंजनेयाक 


आरती उंवाळूं 
क्षिप्रप्रसादाक 
वज्रशरीराक 

श्री पवनात्मजाक 


आरती उंवाळूं 
शिव अवताराक 
भयहारकाक 
श्री कपिश्वराक 


आरती उंवाळूं 
भक्तीस्वरूपाक 


रामदूताक 
श्री हनुमंताक 


30 


आत्मनिवेदन 


धर्मानुष्ठान वेदानुसारनु 
कळंकरहित कर्मवचन 
श्रद्धाभक्तिचें प्रेम तुजरि 
होळता मनांतु पवित्र गंगा 


पुण्यस्थानां दर्शिलीं विविध 
पुण्यचरित श्रविलें सुलभ 
नित्य करतां पूजा तुगेली 
नित्य गायतां कीर्ती तुगेली 


तूंचि जन्म दिवपी, घेवपी 
तूंचि प्रपंचाचो शिल्पी, नाशपी 
आदिमध्यांत स्मरितालें नांव 
सर्वय लोकांनी पूजितालें रूप 


सूख दुःख तूंचि कल्पिता 
भोग त्याग तूंचि दिसेयता 
ज्ञान अज्ञान तूंचि अर्पिता 
पुण्य पाप तूंचि करेयता 


काम क्रोध भरला जगांतु 
कश्टकठीण दिसता जीवन 
आत्मधैर्य दी तूं जनार्दना 
हेचि म्हजें आत्मनिवेदन 

आर. एस. भास्कर हांगेली पुस्तकां 
अक्षरां (कविता) 
नक्षत्रां (कविता) 
अक्षतां (कविता) 
युगपरिवर्तनाचो यात्री (कविता) 
चिनू मिनू चानो (बाल कविता) 
कोंकणी मलयाळम भाशा परिचय (शिक्षणीक) 
कोंकणी अक्षरमाला (शिक्षणीक) 
आत्मनिवेदन (भक्ति कविता) 
पंचायतनाचे भजनमाळा (भक्ति कविता) 
गुरुचरणी (भक्ति कविता) 


. कोंकणी भाशा परिचय (शिक्षणीक) 


तुकारामवाणी (वैचिक अभंग - मळयाळम अर्थ सहित) 
म्हजा आजाक एकी हस्ती आशिल्ली (कथा - भाषांतर) 
मूळ मलयाळमः 4434 मुहमद बशीर 

(केन्द्र साहित्य अकादमी, दिल्ली) 

ब्रह्मर्षी श्री नारायण गुरु (मोणोग्राफ - भाषांतर) 

मूळ मलयाळमः डॉ. टी. भास्करन 

(केन्द्र साहित्य अकादमी, दिल्ली) 

केळीघडाव (कविता - भाषांतर) 

मूळ मलयाळमः चड्डम्पुषा कृष्ण पिळळा 

(कोंकणी साहित्य अकादमी केरळ) 

दैवदशकम (काव्य - भाषांतर ) 

मूळ मलयाळमः श्री नारायण गुरु 

1992 
1995 
1997 
2014 
2006 
2009 
2011 
2015 
1985 
2000 
2013 
2015 


2001 


2013 


2015 





R.S.BHASKAR: Recipient of Kendra Sahitya Akademi 
Award (TR- 2003), The Tarabai Vishnu Mapxemear Vaishya 
Bharati Puraskar (1996). Konkani Bhasha Prachar Sabha 
Sahitya Puraskar (1994). He has participated in many 
National level poet's meet such as the North-Eastern and 
Western Indian Languages Kavyotsav (Aurangabad 2013), 
Western Indian Languages Kavyotsav (Jalna 2010), North- 
Eastern and Western Indian Writer's Meet (Pune 2008), 
Multi Lingual Poet's Meet (Panaji 2007), South Indian Poet's 
Meet (Thunjan Parambu 1999), First World Konkani Kavi 
Sammelan (Mangalore 1997) and National Symposia of 





Poets (Delhi 1997). 

Publications: Aksharam, Nakshatram, Akshatam, Yugapari-varthanacho yatri 
(Poetry), Chinu minu chano (Children's poems), Panchayatana, 
Gurucharani,Tukaramvani (Devotional poems), Aksharmala, Konkani bhasha 
parichay, (Educational), Maja aajak eki hasti assili, Brahmarshi Sree Narayana 
Guru, Keli gadavo, Daivadasakam (Translations from Malayalam into Konkani). 
Position held: President, 21st Akhil Bharatiya Konkani Sahitya Sammelan, Vice 
Chairman, Akhil Bharatiya Konkani Parishad, Member, Advisory Board, Viswa 
Konkani Sahitya Akademi. 

Address: Ram Mandir, 10/539, Janardhana Temple South, Amaravathi, Fortkochi- 
682001, Kerala 


AKSHARA RAMESH is a budding artist with great prospect for achieving higher 
levels of proficiency in the field of arts in future. She has been consistently winning 
prizes in sketching as well as water colour painting in school 
arts festivals since 4th standard. 

In the national level painting competition based on energy and 
water conservation conducted by the Central Ground Water 
Board, Trivandrum and National Thermal Corporation 
Kerala, both Central Government organisations, Akshara was 
selected continuously for the last three years. 

She achieved lst position and 2nd position respectively at the 
District level and State level International Poster painting 
competition conducted by the Lions Club International. 
Akshara is a VII Standard student of the St.Mary's Anglo- 
Indian Girls Higher Secondary School, Fort Kochi. She is the 
daughter of Sri.Ramesh Amaravathy and Smt.Anitha. Her younger sister Anushka 
studying in Standard 118 also a skilful artist. 

Address: ‘Aksharam’ 1/1556C(1), South Thamaraparambu, Fortkochi-682001 








10/443A P.S. Dayanandan Lane, 
Janardhana Temple South 
Amaravathi, Fortkochi - 682 001, Kerala 


